

[ 22nd July 1964 ]

திரு. எம். எஸ். செல்வராஜ் : இந்த ரோடினுடைய ரூப ராகமும் போடப்பட்டு பூர்த்தியாகி விட்டதா? ஸ்டேட் ஹைவேஸி லாவது அவசரமாக முழு பாகத்தையும் எடுத்துக்கொள்வதற்கு அரசாங்கம் முன்வருமா?

கனம் திரு. வெ. ராமையா : தனியாகக் கேள்வி போட வேண்டும்.

மாணவர் உணவு விடுதிகள் (அரிசனங்கள்)

\* 625 கேள்வி—திரு. இரா. நாராயணன் : கனம் உள்துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழ் நாட்டில் அரசாங்க பள்ளிகளில் உள்ள உணவு விடுதிகளில் உள்ள எல்லா மாணவர்களும் சொறி ஏற்பட்டு அவதிப்படுவது உண்மையா?

(இ) எல்லா உணவு விடுதிகளுக்கும் மருந்துகள் கொடுக்கப்பட்டு வருகிறதா?

(உ) எதனால் இந்த வியாதி பரவி வருகிறது என்பதை அரசாங்கம் விசாரித்ததா?

கனம் திரு. பூ. கக்கன் : (அ) அரிசன நலத்துறையினால் அரசாங்க நிதியிலிருந்து நடத்தி வரும் ஹாஸ்டல்களைக் கனம் அங்கத்தினர் குறிப்பிடுகிறார் என்று நினைக்கிறேன். கல்வித் துறையினர் இந்த ஹாஸ்டல்களை நடத்துவதில்லை. திருச்சிராப்பள்ளி மாவட்டம், மூப்பைக்குடிக்காடு அரசாங்க மாணவர் விடுதியில் இருந்த உயர்நிலைப்பள்ளி மாணவர்கள் சென்ற ஆண்டு சொறி, சிரங்கினால், பாதிக்கப்பட்டிருந்ததாக அரசினருக்குத் தெரிவிக்கப்பட்டுள்ளது. வேறு எந்த ஹாஸ்டலிலிருந்தும் அல்லாது மாணவர்கள் பாதிக்கப்பட்டுள்ளதாகத் தெரிவிக்கப்படவில்லை.

(இ) அரசாங்க விடுதிகளில் தங்கியிருக்கும் மாணவர்களுக்கு நோய் கண்டால், அவர்கள் அருகிலுள்ள மருத்துவமனைக்கோ அல்லது உள்நூரிலுள்ள அரசாங்க மருத்துவ மனைகளுக்கோ எடுத்துச் செல்லப்படுகிறார்கள். இம்மாநிலத்திலுள்ள அரசாங்க விடுதிகளில் தங்கியுள்ள மாணவர்களுக்கு அவ்வப்போது மருத்துவ பரிசோதனை செய்வது பற்றியும் அரசாங்கம் யோசித்து வருகிறது.

(உ) ஆம். மருத்துவ அதிகாரிகளின் அறிக்கைப்படி சொறி, சிரங்கு பரவுவதற்கான காரணங்கள் கீழ் வருமாறு --

(1) இடவசதியும், காற்றோட்டமும், வாய்ந்த சுகாதார சூழ்நிலையின்மை

(2) சிறுவர்கள் குளிக்கவும், துணிகள் துவைக்கவும், துணிகளை உலர்த்தவும் போதிய வசதிகள் இன்மை;

(3) சலவைத் தொழிலாளர்களின் உடல் பரிசீலனை செய்யப் படாமை; துணிகளைத் துவைக்கையில் அவற்றிலுள்ள கிருமிகள் முற்றிலும் நீங்காத வகையில் துவைத்தல்;

(4) இச் சிறுவர்களுக்கு 'பி' விட்டபின் சத்துக் குறைந்திருத்தல்.

22nd July 1964]

திரு. மீ. கலியாணசுந்தரம்: இந்தக் குறிப்பிட்ட தமிழ் நாட்டு ஹரிஜன ஹாஸ்டல் அரசாங்கமே எடுத்துக்கொண்டு நடத்துவதற்கு திருச்சி ஜில்லா கலெக்டர் சிபார்சு செய்திருக்கிறார்களா? அரசாங்கம் அதன் மீது என்ன நடவடிக்கை எடுத்தது? இதிலே தங்கியிருக்கக்கூடிய மாணவர்களுக்கு நோய் அதிகரிப்பதற்குக் காரணம் உணவு சத்து பற்றாக்குறை, விஷவாசி உயர்ந்திருக்கக்கூடிய காரணத்தினால், சர்க்கார் அளிக்கக்கூடிய உதவித் தொகையை அதிகரிப்பதற்கு அரசாங்கத்திற்கு உத்தேசம் உண்டா?

கனம் திரு. பூ. கக்கன்: லப்பைக்குடி ஹாஸ்டல் அரசாங்க ஹாஸ்டல்தான். தனிப்பட்டவர் நடத்தும் ஹாஸ்டல் இல்லை. இப்பொழுது ஒரு மாணவருக்கு மாதம் ஒன்றுக்கு ரூ. 16 கொடுத்து செலவிடப்படுகிறது. நிதிநிலைமைக்கு தக்கபடிதான் கொடுத்து உதவி செய்ய முடியும் என்பதைத் தெரிவித்துக்கொள்கிறேன். எல்லா ஹாஸ்டல்களிலும் இம்மாதிரி complaint இல்லை. இந்த ஒரு ஹாஸ்டலைப் பொருத்த மட்டில் தான் இந்த மாதிரி complaint இருக்கிறது. மாணவர்கள் சுத்தமாக இருப்பதற்கு அரசாங்கம் ஏற்பாடு செய்யும்.

திரு. இரா. நாராயணன்: இந்த உணவு விடுதிகளில் போதுமான இடமில்லாமல் இட நெருக்கடி காரணமாக சொறி, சிரங்கு உண்டாகிறது என்று அமைச்சர் அவர்கள் சொன்னார்கள். அம்மாதிரி இட நெருக்கடியை தவிர்ப்பதற்கு அரசாங்கம் ஏதாவது நடவடிக்கை எடுக்குமா என்பதை அறிய விரும்புகிறேன்.

கனம் திரு. பூ. கக்கன்: இப்பொழுது விடுதிகள் வருடா வருடம் அதிகமாக எற்படுத்த வேண்டியிருக்கிறது. விடுதிகள் எற்படும் பொழுது, மாணவர்கள் ஜாஸ்தியாக வருகிறார்கள். மாணவர்களை குறைத்து சேர்த்தோமானால், அவர்களுடைய பாய்பு கெட்டு விடும். ஆகவே, கூடுதலாக மாணவர்களை சேர்க்கவேண்டியிருக்கிறது. இருந்தாலும், நிதி நிலைமைக்கு தக்கபடி ஒவ்வொரு ஜில்லாவிலும் விடுதிகள் கட்டவேண்டும் என்று நான் ஏற்பாடு செய்து கொண்டிருக்கிறேன். நாட்டிற்கு சோதனை வந்தால் அதிகப் படியான ஹாஸ்டல்கள் புதியதாக கட்ட முடியவில்லை. நிதி நிலைமை நன்றாக இருக்கும் காலத்தில் மேலும் விடுதிகள் கட்டுவது பற்றி அரசாங்கம் யோசிக்கும்.

திரு. இரா. நெடுஞ்செழியன்: இம்மாதிரி வியாதி பாதி வருவதற்கு பல்வேறு காரணங்களை அமைச்சர் அவர்கள் தெரிவித்தார்கள். அந்தக் காரணங்களை ஆராய்ந்து பார்த்து, அவைகளை நீக்குவதற்கு அரசாங்கம் எடுத்துக்கொண்டிருக்கிற நடவடிக்கை என்ன என்பதை அறிய விரும்புகிறேன்.

கனம் திரு. பூ. கக்கன்: இப்பொழுது நான் பரிசீலனை செய்து காரணங்களைச் சொல்லியிருக்கிறார்கள். இனிமேல்தான் அதுபற்றி ஆலோசனை செய்யவேண்டும்.



[22nd July 1964]

**திரு. இராம. அரங்கண்ணல் :** இப்படிப்பட்ட தொத்து வியாதிகள் வருவதற்கு 'வைடமின் டெபிஷியன்ஸி-யும் ஒரு காரணம் என்று சொன்னார்கள். இப்பொழுது 'வைடமின் டாப்லட்ஸ்' விலைக்கு வந்துகொண்டிருக்கின்றன. ஆகையால் ஹரிஜன மாணவர்களுக்கு 'வைடமின் டாப்லட்ஸ்' வாங்கிக் கொடுப்பதற்கு அரசாங்கம் முன்வருமா?

**கனம் திரு. பூ. கக்கன் :** இந்த ஒரு விடுதியிலுள்ள மாணவர்களுக்குத்தான் இம்மாதிரி சொறி, சிரங்கு வந்திருக்கிறது. ஆகவே, இந்த ஒரு விடுதி மாணவர்களுக்கு மட்டும் 'வைடமின் டாப்லட்ஸ்' வாங்கிக்கொடுக்க ஏற்பாடு செய்வதுபற்றி யோசிக்கலாம். மற்ற விடுதிகளில் உடல் நலம் நன்றாக இருக்கக்கூடிய மாணவர்களுக்கும் வைடமின் டாப்லட்ஸ் வாங்கிக் கொடுக்க தேவையில்லை.

**திரு. ஆ. கு. சுப்பையா :** விலைவாசி உயர்வை அனுசரித்து உதவித் தொகை அதிகமாகக் கொடுப்பதுபற்றி அரசாங்கம் ஆலோசிக்குமா?

**கனம் திரு. பூ. கக்கன் :** அதைப்பற்றித்தான் திரு. கவியாண சுந்தரம் கேட்ட கேள்விக்கு பதில் சொன்னேன். இப்பொழுது இருக்கிற நிதி நிலைமையில் உதவித் தொகையை உயர்த்துவதற்கு இல்லை.

**திரு. சா. கணேசன் :** போஷாக்கு உணவில் குறைவு என்று ஒரு விதமான புகார் வந்திருப்பதன் காரணமாக, திட்டப்பட்ட அரிசிக்குப் பதிலாக, முழுவதும் கைக்குத்தல் அரிசியைக் கொடுத்தால், அதன் மூலம் ஓரளவுக்கு கிட்டத்தட்ட போதுமான அளவுக்குக் கூட போஷாக்கு கிடைத்துவிடுமே? அதை அரசாங்கம் ஏற்றுக்கொண்டு செயல்படுத்துமா? அல்லது செயல்படுத்துகிறதா?

**கனம் திரு. பூ. கக்கன் :** கனம் அங்கத்தினர் நல்ல ஆலோசனை கூறியிருக்கிறார்கள். அதன்படி தான் அரசாங்கம் செய்கிறது. எங்கெல்லாம் கைக்குத்தல் அரிசி கிட்டுவதில் குறைவு மூலமாக கொடுக்கமுடியுமோ, அங்கெல்லாம் விடுதிகளுக்கு கைக்குத்தல் அரிசிதான் கொடுக்கிறோம், மாணவர்கள் கைக்குத்தல் அரிசிதான் சாப்பிடுகிறார்கள். அதிலும் காலேஜ் மாணவர்கள் கைக்குத்தல் அரிசி சாப்பிடுவதற்கு கொஞ்சம் அசாதாரண கார்டுகிறார்கள். அவர்களுக்கு கைக்குத்தல் அரிசி சாப்பிடுவது நல்லது என்று புத்தி சொல்லுகிறோம். எங்கெல்லாம் கைக்குத்தல் அரிசி 'அவலைபிள்' ஆக இருக்கிறதோ அங்கெல்லாம் கொடுப்பதற்கு ஏற்பாடு செய்திருக்கிறோம்.

**ஆடு—கம்பளி விஸ்தரிப்பு நிலையங்கள்**

\* 624 கேள்வி—**திரு. கி. நாராயணசாமி பிள்ளை :** கனம் உள் துறை அமைச்சர் தயவுசெய்து கீழ்க்கண்ட கேள்விக்குப் பதிலளிப்பாரா—

நமது மாநிலத்தில் பதிகாக எங்கென்ற [Sheep and wool centres] அமைக்க உத்தேசிக்கப்பட்டிருக்கிறது?